

## ದಫನ ಕಾರ್ಯ

ದಫನ ಅಂದರೆ ಮಯ್ಯಿತನ್ನು ಗೋರಿಯೊಳಗಿರಿಸಿ, ಮಣ್ಣು ಹಾಕುವುದು ಕೂಡ ಫರ್ಝ್ ಕಿಫಾಯ ಆಗಿದೆ. ಅಲ್ಲಾಹ್ ಹೇಳುತ್ತಾನೆ,

﴿الرِّسَالَاتُ: ٢٥ - ٢٦﴾ ﴿٢٥﴾ أَحْيَاءٌ وَأَمْوَاتًا ﴿٢٦﴾

“ನಾವು ಭೂಮಿಯನ್ನು ಶೇಖರಿಸಿಡುವಂತಹದ್ದಾಗಿ ಮಾಡಲಿಲ್ಲವೇ? ಜೀವಂತವಿರುವವರಿಗಾಗಿಯೂ ಮೃತರಿಗಾಗಿಯೂ.” (ಪವಿತ್ರ ಕುರ್ಆನ್: 77: 25-26)

ದಫನ ಕಾರ್ಯವನ್ನು ಹಗಲಲ್ಲಿಯೂ ಮಾಡಬಹುದಾಗಿದೆ ಮತ್ತು ರಾತ್ರಿಯಲ್ಲೂ ಮಾಡಬಹುದಾಗಿದೆ. ಆದರೆ ರಾತ್ರಿಯ ವೇಳೆ ದಫನವು ಕಷ್ಟವೆಂದು ತೋರಿದರೆ ಮತ್ತು ಎಲ್ಲ ಕಾರ್ಯಗಳು ಸರಿಯಾಗಿ ನೆರವೇರಲಾರದೆಂದು ಅನಿಸಿದರೆ, ಹಗಲಲ್ಲಿಯೇ ದಫನ ಮಾಡಬೇಕು. ಬೇಕೆಂತಲೇ ಸೂರ್ಯೋದಯ ಅಥವಾ ನಡು ಮಧ್ಯಾಹ್ನ ಅಥವಾ ಸೂರ್ಯಾಸ್ತದ ವೇಳೆಯಲ್ಲಿ ದಫನ ಮಾಡಬಾರದು. ಆದರೆ ಬೇರೆ ಸಮಯದಲ್ಲಿ ದಫನ ಕಾರ್ಯವು ಆರಂಭವಾಗಿದ್ದು ಆಮೇಲೆ ಈ ಸಮಯವು ಆಗತವಾದರೆ ತೊಂದರೆ ಇಲ್ಲ. ಅದೇ ರೀತಿ ಮಯ್ಯಿತನ ದೇಹವು ಕೆಡುತ್ತಿದ್ದರೆ ಅಥವಾ ಬೇರೇನಾದರೂ ಅನಿವಾರ್ಯತೆ ಇದ್ದರೆ ಈ ಸಮಯದಲ್ಲಿ ದಫನ ಮಾಡಬಹುದಾಗಿದೆ. ಮಯ್ಯಿತ ಸುರಕ್ಷಿತವಾಗಿರಬೇಕಾದರೆ, ಗೋರಿಯನ್ನು ಆಳವಾಗಿರಿಸಬೇಕು. ಮಯ್ಯಿತನ್ನು ಗೋರಿಗೆ ಇಳಿಸುವಾಗ ಮೊದಲು ಕಾಲಿನ ಭಾಗದಿಂದ ಇಳಿಸಬೇಕು. ಇದು ಸುನ್ನತ್ ಆಗಿದೆ. ಒಂದು ವೇಳೆ ಕಷ್ಟವೆನಿಸುವುದಿದ್ದರೆ ಸಾಧ್ಯವಿರುವ ರೀತಿಯಲ್ಲಿ ಇಳಿಸಬೇಕು. ಗೋರಿಗೆ ಇಳಿಸಿದ ಮೇಲೆ ಮಯ್ಯಿತನ ಮುಖವನ್ನು ಕಿಬ್ಬಾಭಿಮುಖಗೊಳಿಸಬೇಕು ಮತ್ತು ಬಲಗಡೆಗೆ ಮಗ್ಗಲು ಮಾಡಿಡಬೇಕು. ಕಫನ್‌ನ ಗಂಟನ್ನು ತೆರೆಯಬೇಕು. ಮಯ್ಯಿತನ್ನು ಗೋರಿಗೆ ಇಳಿಸುವಾಗ,

«بِسْمِ اللَّهِ، وَ عَلَى مِلَّةِ رَسُولِ اللَّهِ»

“ಬಿಸ್ಮಿಲ್ಲಾಹಿ ವ ಅಲಾ ಮಿಲ್ಲತಿ ರಸೂಲಿಲ್ಲಾಹಿ” ಎಂದು ಹೇಳಬೇಕು.

ನೆರೆದವರು ಮೂರು ಮುಷ್ಟಿ ಮಣ್ಣನ್ನು ಗೋರಿಗೆ ಹಾಕಬೇಕು. ದಫನ ಮಾಡಿಯಾದ ಮೇಲೆ ಅಲ್ಲಿ ನಿಂತು ಮಯ್ಯಿತನಿಗೆ ಪ್ರಾರ್ಥಿಸಬೇಕು. ಉಸ್ಮಾನ್(ರ) ವರದಿ ಮಾಡುತ್ತಾರೆ - ಅಲ್ಲಾಹನ ಸಂದೇಶವಾಹಕರು(ಸ) ದಫನ ಕಾರ್ಯವನ್ನು ಮುಗಿಸಿದ ಮೇಲೆ ಅಲ್ಲಿಯೇ ನಿಂತು ಜನರೊಡನೆ ಹೇಳುತ್ತಿದ್ದರು, “ನಿಮ್ಮ ಸಹೋದರನ ಕ್ಷಮೆಗಾಗಿ ಮತ್ತು ಅವನ ದೃಢಚಿತ್ತತೆಗೆ ಅಲ್ಲಾಹನಲ್ಲಿ ಪ್ರಾರ್ಥಿಸಿರಿ. ಏಕೆಂದರೆ ಈಗ ಅವನೊಡನೆ ಪ್ರಶ್ನೆಗಳನ್ನು ಕೇಳಲಾಗುವುದು.” (ಅಬೂದಾವೂದ್)

ಕಬರ್‌ನ ಮೇಲೆ ಕುಳಿತುಕೊಳ್ಳುವುದು, ಅದರ ಮೇಲೆ ನಡೆಯುವುದು, ಮಲಗುವುದು, ಮಲ-ಮೂತ್ರ ವಿಸರ್ಜಿಸುವುದು, ಆಹಾರ-ಪಾನೀಯ ಸೇವಿಸುವುದು ಇತ್ಯಾದಿಗಳೆಲ್ಲವೂ ವಜ್ಯಗಳಾಗಿವೆ. ಅಂತಹ ಕೃತ್ಯಗಳಿಂದ ದೂರವಿರಬೇಕು. ಅಲ್ಲಾಹನ ಸಂದೇಶವಾಹಕರು(ಸ) ಹೇಳುತ್ತಾರೆ,

«لَنْ يَجْلِسَ أَحَدُكُمْ عَلَى جَمْرَةٍ فَتُخْرَقَ نِيَابَتُهُ، فَتَخْلُصَ إِلَى جَدِّهِ، خَيْرٌ لَهُ مِنْ أَنْ يَجْلِسَ عَلَى قَبْرِ»

“ಯಾವುದಾದರೂ ಗೋರಿಯ ಮೇಲೆ ಕುಳಿತುಕೊಳ್ಳುವುದಕ್ಕಿಂತ ಬೆಂಕಿ ಕೆಂಡದ ಮೇಲೆ ಕುಳಿತುಕೊಳ್ಳುವುದು ಒಳ್ಳಿತು.” (ಬಹುತೇಕ ಹದೀಸ್‌ಗಳಲ್ಲಿ ಉದ್ಧೃತ)

ಹಳೆಯ ಗೋರಿಯಲ್ಲಿ ಮಯ್ಯಿತನ ಮೂಳೆಗಳು ಇರಬಹುದೆಂಬ ಗುಮಾನಿ ಇರುವ ತನಕ ಅದನ್ನು ಅಗೆಯಬಾರದು. ಅದೇ ರೀತಿ ಮಯ್ಯಿತನ ಮೂಳೆಗಳು ಸಿಕ್ಕರೆ, ಅದನ್ನು ಒಡೆಯುವುದೋ ಅಥವಾ ಅದಕ್ಕೆ ಹಾನಿಯನ್ನು ಉಂಟು ಮಾಡುವುದೋ ಸಲ್ಲದು. ಅಲ್ಲಾಹನ ಸಂದೇಶವಾಹಕರು(ಸ) ಹೇಳುತ್ತಾರೆ, “ಜೀವಂತನ ಅಥವಾ ಮರಣ ಹೊಂದಿದವನ ಮೂಳೆ ಮುರಿಯುವುದು ಒಂದೇ ಪ್ರಕಾರದ ಪಾಪವಾಗಿದೆ.” (ಅಬೂದಾವೂದ್, ಅಹ್ಮದ್, ಇಬ್ನು ಮಾಜಿ)

**ಒಂದು** ವೇಳೆ ಅಗತ್ಯ ಅಥವಾ ಯುಕ್ತಿಯ ಬೇಡಿಕೆ ಇದ್ದರೆ ದಫನ ಮಾಡಿದ ಮೇಲೆಯೂ ಮಯ್ಯಿತನ್ನು ಸ್ಥಳಾಂತರಿಸಬಹುದಾಗಿದೆ. ಅದೇ ರೀತಿ ಪರಿಸ್ಥಿತಿಯ ಬೇಡಿಕೆಯನುಸಾರ ಒಂದು ಗೋರಿಯಲ್ಲಿ ಒಂದಕ್ಕಿಂತ ಹೆಚ್ಚು ಮಯ್ಯಿತ್‌ಗಳನ್ನು ದಫನ ಮಾಡಬಹುದಾಗಿದೆ. ಮರಣದ ಬಳಿಕ ಅಥವಾ ದಫನ ಮಾಡುವ ವೇಳೆ ಯಾರಾದರೂ ಅತ್ತರೆ ತಪ್ಪಿಲ್ಲ. ಅದು ಸ್ವಾಭಾವಿಕ. ಆದರೆ ಜೋರಾಗಿ ಅಳುವುದು, ರೋದಿಸುವುದು, ಕಿರುಚಾಡುವುದು ಅನುವದನೀಯವಲ್ಲ. ಅಲ್ಲಾಹನ ಸಂದೇಶವಾಹಕರ(ಸ) ಪುತ್ರ ಇಬ್ರಾಹೀಮ್(ರ) ಮರಣ ಹೊಂದಿದಾಗ ಅವರ ಕಣ್ಣುಗಳು ತೇವಗೊಂಡುವು ಮತ್ತು ಅವರು ಹೇಳಿದರು, “ಕಣ್ಣುಗಳು ತೇವಗೊಂಡಿವೆ. ಹೃದಯವು ದುಃಖಿತವಾಗಿದೆ. ಆದರೆ ನಮ್ಮ ಪ್ರಭು ಅನುಮತಿಸಿದುದನ್ನು ಮಾತ್ರವೇ ನಾವು ಮಾಡುತ್ತೇವೆ. ಓ ಇಬ್ರಾಹೀಮ್! ನಿಶ್ಚಯವಾಗಿಯೂ ನಾವು ನಿನ್ನ ಅಗಲಿಕೆಯಿಂದ ದುಃಖಿತಪ್ಪರಾಗಿದ್ದೇವೆ.” (ಬುಖಾರಿ)

**ಅಪ್ರಿಯ ಕೃತ್ಯಗಳ ಕುರಿತು ಪ್ರವಾದಿವರ್ಯರು(ಸ) ಹೀಗೆಂದಿದ್ದಾರೆ,**

«أَيُّسَ مِنَّا مِنْ ضَرْبِ الْخُدُودِ، أَوْ شَقِّ الْجُيُوبِ، أَوْ دَعَا بِدَعْوَى الْجَاهِلِيَّةِ»

“ತನ್ನ ಮುಖಕ್ಕೆ ಹೊಡೆಯುವವನು, ತನ್ನ ವಸ್ತ್ರವನ್ನು ಹರಿಯುವವನು ಮತ್ತು ಅಜ್ಞಾನ ಕಾಲದಂತಹ ಕೃತ್ಯಗಳನ್ನೆಸಗುವವನು ನಮ್ಮವನಲ್ಲ.” (ಮುತ್ತಫಕ್ ಅಲ್ಯೆಹಿ)

**ಆಪ್ತೇಷ್ವರ** ಮರಣಕ್ಕೆ ಸಹನೆ ವಹಿಸಬೇಕಾಗಿದೆ ಮತ್ತು ಅಲ್ಲಾಹನ ತೀರ್ಮಾನದ ಮುಂದೆ ಶಿರಬಾಗಬೇಕಾಗಿದೆ ಹಾಗೂ ಹೆಚ್ಚಿಚ್ಚು ಬಾರಿ **إنا لله وانا اليه راجعون** ಇನ್ನಾ ಲಿಲ್ಲಾಹಿ ವ ಇನ್ನಾ ಇಲ್ಯೆಹಿ ರಾಜಿಲೂನ್ ಎಂದು ಹೇಳುತ್ತಿರಬೇಕು. ಹಾಗೆಯೇ ಈ ರೀತಿ ಪ್ರಾರ್ಥಿಸಬೇಕು,

«اللَّهُمَّ اجْزِنِي فِي مَصِيبَتِي، وَأَخْلِفْ لِي خَيْرًا مِنْهَا»

“ಓ ಅಲ್ಲಾಹ್! ನನ್ನ ಈ ಸಂಕಷ್ಟವನ್ನು ಪ್ರತಿಫಲಾರ್ಹಗೊಳಿಸು ಮತ್ತು ಇದಕ್ಕಿಂತ ಉತ್ತಮವಾದುದನ್ನು ದಯಪಾಲಿಸು.” (ಮುಸ್ಲಿಮ್, ಅಬೂದಾವೂದ್, ತಿರ್ಮಿದಿ)

**ಓರ್ವ** ಮುಸ್ಲಿಮನು ತನ್ನ ದುಃಖಿತ ಸಹೋದರನಿಗೆ ಸಂತಾಪ ಸೂಚಿಸಬೇಕು. ಅವನ ದುಃಖವನ್ನು ಕಡಿಮೆಗೊಳಿಸಬೇಕು. ಅಲ್ಲಾಹನ ಇಚ್ಛೆಯ ಮುಂದೆ ಶಿರಬಾಗಲು ಉಪದೇಶಿಸಬೇಕು ಮತ್ತು ಈ ರೀತಿ ಪ್ರಾರ್ಥಿಸಬೇಕು,

«إِنَّ لِلَّهِ مَا أَخَذَ، وَهُوَ مَا أَعْطَى، وَكُلُّ شَيْءٍ عِنْدَهُ بِأَجَلٍ مُّسَمًّى، فَمُرُوهَا فَلْتَصْبِرْ وَلْتَحْتَسِبْ»

“ನಿಶ್ಚಯವಾಗಿಯೂ ದೊರೆತುದೂ ಕಳೆದು ಹೋದುದೂ ಅಲ್ಲಾಹನದೇ ಆಗಿದೆ. ಅಲ್ಲಾಹನ ಬಳಿ ಪ್ರತಿಯೊಂದು ವಸ್ತುವಿಗೂ ಒಂದು ನಿಶ್ಚಿತ ಸಮಯವಿರುತ್ತದೆ. ಹಾಗಾಗಿ ಸಹನೆ ವಹಿಸು ಮತ್ತು ಪ್ರತಿಫಲದ ಸಂಕಲ್ಪವನ್ನಿರಿಸಿಕೋ.” (ಮುತ್ತಫಕ್ ಅಲ್ಯೆಹಿ)

ಒಟ್ಟಿನಲ್ಲಿ ಸಂತೈಸುವಿಕೆ ಮತ್ತು ದುಃಖದಲ್ಲಿ ಪಾಲ್ಗೊಳ್ಳುವಿಕೆಯಲ್ಲಿ ಅರ್ಹ ಮೇರೆಯೊಳಗಿದ್ದು ಕೊಂಡು ಏನನ್ನೂ ಹೇಳಬಹುದಾಗಿದೆ.

\* \* \* \* \*